
संख्या - 3ए- 3 - भत्ता - 01 /2009 - 5015 - वि . 

वित्त विभाग 


संकल्प 

12 मई 2010 
विषयः अपुनरीक्षित वेतनमान में वेतन प्राप्त कर रहें राज्य सरकार के सरकारी सेवकों को मंहगाई 

भत्ता की दरों में दिनांक 1 जनवरी 2010 से संशोधन के फलस्वरूप दिनांक 1 जनवरी 2010 
के प्रभाव से मंहगाई भत्ता की स्वीकृति । । 

वित्त विभाग के संकल्प सं0 12084 दिनांक 18 दिसम्बर 2009 द्वारा अपुनरीक्षित वेतन प्राप्त 
करने वाले राज्य कर्मियों को दिनांक 1 जलाई 2009 के प्रभाव से 73 प्रतिशत की दर से मंहगाई भत्ता 
की स्वीकृति दी गयी थी । 

2. भारत सरकार के वित्त मंत्रालय , व्यय विभाग के कार्यालय ज्ञापांक - 1 ( 3)/ 2008 - EII ( B ) 
दिनांक 31 मार्च 2010 द्वारा अपुनरीक्षित वेतनमान में वेतन प्राप्त कर रहें केन्द्रीय कर्मियों ( यानि जिनका 
वेतन पुनरीक्षण 1 जनवरी 2006 से नहीं हुआ है) को दिनांक 1 जनवरी 2010 से 73 प्रतिशत से 
बढ़ाकर 87 प्रतिशत मंहगाई भत्ता के रूप में स्वीकृत किया गया है । 

___ 3. राज्य सरकार नीतिगत रूप से केन्द्र सरकार द्वारा स्वीकृत मंहगाई भत्ता को राज्य कर्मियों के 
लिए स्वीकृत करने का निर्णय ले चुकी है । तदनुसार केन्द्र सरकार द्वारा मंहगाई भत्ता की दरों में संशोधन 
के पश्चात् राज्य कर्मियों को उक्त दर पर मंहगाई भत्ता अनुमान्य किया जाता है । 

4. अतः केन्द्रीय कर्मियों के सदृश्य अपुनरीक्षित वेतनमान में वेतन प्राप्त कर रहें राज्य कर्मियों 
को दिनांक 1 जनवरी 2010 के प्रभाव से मंहगाई भत्ता की दरों में निम्नवत् संशोधन किया जाता है 

(क ) दिनांक 1 जनवरी 2006 के पूर्व दिनांक 1 जनवरी 1996 के प्रभाव से लागू पुनरीक्षित 
वेतनमान ( सम्प्रति अपुनरीक्षित ) में वेतन प्राप्त करने वाले कर्मियों तथा जिनको दिनांक 1 जनवरी 2005 

के प्रभाव से मूल वेतन के 50 प्रतिशत राशि के समतुल्य मंहगाई भत्ता की राशि को महंगाई वेतन के 
रूप में लाभ दिया जा चुका है , को दिनांक 1 जनवरी 2010 के प्रभाव से मंहगाई भत्ता की दर 73 
प्रतिशत से बढ़ाकर 87 प्रतिशत करने का निर्णय लिया गया है । 

( ख ) मंहगाई भत्ता की राशि का नगद भुगतान किया जाएगा । 

( ग) मंहगाई भत्ते का भुगतान मूल वेतन एवं मंहगाई वेतन के सम्मिलित योग के आधार पर 
परिगणित कर किया जाएगा किन्तु विशेष वेतन / वैयक्तिक वेतन पर महंगाई भत्ता अनुमान्य नहीं होगा । 
मंहगाई भत्ता की गणना में 50 पैसे से उपर की राशि पूर्ण रूपये में पूर्णाकित किया जायेगा तथा 50 
पैसे से कम राशि को छोड़ दिया जायेगा । 

5 . उच्च न्यायालय /बिहार विधान सभा /बिहार विधान परिषद के कर्मियों को अपुनरीक्षित वेतनमान 
में उक्त मंहगाई भत्ता का भुगतान मुख्य न्यायाधीश , पटना उच्च न्यायालय / अध्यक्ष , बिहार विधान 
सभा / सभापति , बिहार विधान परिषद की स्वीकृति से देय होगा । 

बिहार - राज्यपाल के आदेश से , 

रबीन्द्र पवार , 
सचिव ( संसाधन) । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

